

- 6) Ir-riskju ta' diffikultajiet serji li fuqu hija bbażata l-limitazzjoni tal-effett retroattiv tal-annullament ta' klawżola ingusta huwa kuncett awtonomu tad-dritt tal-Unjoni li għandu jiġi interpretat b'mod uniformi mill-Istati Membri kollha?
- 7) Fil-każ ta' risposta affermativa, liema kriterji għandhom jittiehdu inkunsiderazzjoni?
- 8) Fi kwalunkwe każ, il-fatt li r-riskju ta' diffikultajiet serji jkun evalwat billi jittiehed inkunsiderazzjoni biss ir-riskju li jista' jinkorri l-bejgiegħ jew il-fornitur huwa konformi mal-Artikoli 6 u 7 tad-Direttiva 93/13 jew għandu wkoll jittiehed inkunsiderazzjoni d-dannu kkawżat lill-konsumaturi mill-assenza ta' hlas lura shih tas-somom imhallsa abbażi ta' din il-“klawżola ta' rata minima”?
- 9) Konformement mal-Artikoli 6 u 7 tad-Direttiva 93/13, fil-każ ta' azzjoni individwali eżerċitata minn konsumatur, ir-riskju ta' diffikultajiet serji għall-ordni pubbliku ekonomiku għandu jiġi evalwat billi jitqies biss l-impatt ekonomiku ta' din l-azzjoni speċifika jew għandhom jitqiesu wkoll l-effetti ekonomiċi ta' azzjoni individwali eventwali eżerċitata minn numru kbir ta' konsumaturi?

(<sup>1</sup>) ĠU Edizzjoni Speċjali bil-Malti, Kapitolu 15, Vol. 2, p. 288.

---

**Rikors ippreżentat fl-4 ta' Jannar 2016 – Ir-Repubblika tal-Polonja vs Il-Parlament Ewropew u Il-Kunsill tal-Unjoni Ewropea**

**(Kawża C-5/16)**

(2016/C 098/30)

Lingwa tal-kawża: il-Pollakk

**Partijiet**

*Rikorrenti:* Ir-Repubblika tal-Polonja (rappreżentant: B. Majczyna, aġent)

*Konvenuti:* Il-Parlament Ewropew u Il-Kunsill tal-Unjoni Ewropea

**Talbiet**

- tannulla d-Deċiżjoni (UE) 2015/1847 tal-Parlament Ewropew u tal-Kunsill, dwar l-istabbiliment u l-funzjonament ta' riżerva tal-istabbiltà tas-suq għall-iskema ta' negozjar tal-emissjonijiet tal-gassijiet serra tal-Unjoni u li temenda d-Direttiva 2003/87/KE (<sup>1</sup>);
- tikkundanna lill-Parlament Ewropew u lill-Kunsill tal-Unjoni Ewropea għall-ispejjeż.

**Motivi u argomentu prinċipali**

Ir-Repubblika tal-Polonja titlob l-annullament tad-Deċiżjoni (UE) 2015/1847 tal-Parlament Ewropew u tal-Kunsill, dwar l-istabbiliment u l-funzjonament ta' riżerva tal-istabbiltà tas-suq għall-iskema ta' negozjar tal-emissjonijiet tal-gassijiet serra tal-Unjoni u li temenda d-Direttiva 2003/87/KE u li l-Parlament Ewropew u l-Kunsill tal-Unjoni Ewropea jiġu kkundannati għall-ispejjeż.

L-għan iddikjarat tad-deċiżjoni kkontestata huwa li jiġu indirizzati l-iżbilanci strutturali bejn l-offerta u t-talba għal kwoti ta' emissjonijiet ta' gassijiet serra fis-suq tal-Unjoni, li għandhom bħala konsegwenza li l-kwoti ta' emissjonijiet ma jilhqax fis-suq il-prezz li jikkorrispondi mal-aspettattivi tal-legiżlatur tal-Unjoni. Prinċipalment, dan l-għan għandu jintlaħaq permezz tal-istabbiliment ta' mekkanizmu tar-riżerva tal-istabbiltà tas-suq (RSS), li jikkonsisti fit-tnaqqis tan-numru ta' kwoti ta' emissjonijiet disponibbli fis-suq permezz tat-tqegħid tagħhom fir-riżerva, meta fis-suq ikun preżenti surplus kunsiderevoli ta' kwoti ta' emissjonijiet u meta jiġu ssodisfatti ċerti rekwiżiti partikolari, u fiż-żieda fil-volumi ta' kwoti sugġetti għal irkant, jekk in-numru ta' kwoti ta' emissjonijiet disponibbli fis-suq ikun taht 400 miljun.

Ir-Repubblika tal-Polonja tressaq il-motivi li ġejjin kontra d-deċiżjoni kkontestata:

L-ewwel motiv huwa bbażat fuq ksur tal-Artikolu 192(1) TFUE flimkien mal-Artikolu 192(2)(c) TFUE minhabba li d-deċiżjoni kkontestata giet adottata skont il-proċedura legiżlattiva ordinarja, minkejja li din id-deċiżjoni tikkostitwixxi miżura li taffettwa b'mod sinjifikattiv l-għażla ta' Stat Membru bejn fonti differenti ta' enerġija u l-istruttura ġenerali tal-provvista tal-enerġija.

Skont ir-Repubblika tal-Polonja, id-deċiżjoni kkontestata ghandha effett kunsiderevoli fuq l-għażla tas-sors ta' enerġija u fuq l-istruttura ġenerali tal-provvista tal-enerġija fil-Polonja. Skont l-Artikolu 192(2) TFUE din id-deċiżjoni kellha għalhekk tiġi adottata mill-Kunsill b'mod unanimu, skont il-proċedura legiżlattiva speċjali.

It-tieni motiv huwa bbażat fuq ksur tal-prinċipju ta' kooperazzjoni leali u fuq ksur tal-kompetenza tal-Kunsill Ewropew skont l-Artikolu 15 TUE permezz tal-adozzjoni ta' miżuri li jmorru kontra l-konkluzjonijiet tal-Kunsill Ewropew tat-23 u tal-24 ta' Ottubru 2014.

Skont il-konkluzjonijiet tal-Kunsill Ewropew tas-sena 2014, għandu jkun hemm skema għall-iskambju ta' emissjonijiet ta' gassijiet (EU ETS) funzjonanti sew u riformata bi strument għall-istabbilizzazzjoni tas-suq skont il-proposta tal-Kummissjoni, li fiha hija indikata s-sena 2021 bhala data ta' dhuw fis-sehh tal-mekkanizmu tar-riżerva tal-istabbiltà tas-suq, u dan iservi bhala strument importanti, sabiex jintlahaq il-livell ippjanat ta' tnaqqis ta' emissjonijiet. Peress li fid-deċiżjoni kkontestata giet indikata s-sena 2019 bhala s-sena tadhuw fis-sehh tal-mekkanizmu tar-riżerva tal-istabbiltà tas-suq, dan imur kontra dak stabbilit mill-Kunsill Ewropew fis-sena 2014.

It-tielet motiv huwa bbażat fuq ksur tal-prinċipju ta' ċertezza legali u tal-prinċipju ta' protezzjoni tal-aspettattivi legittimi billi ttiehdu miżuri li jikkostitwixxu interferenza fl-iskambju ta' kwoti ta' emissjonijiet matul il-perijodu ta' skambju u b'mod partikolari fl-aħhar snin ta' dan il-perijodu f'din l-iskema.

Id-deċiżjoni kkontestata tintegra direttament fir-riżerva tal-istabbiltà d-900 miljun kwoti li ttiehdu mis-suq matul is-snin 2014 sa 2016, li kellhom jiġu introdotti mill-ġdid fis-suq fis-snin 2019 sa 2020, li jfisser, b'mod definittiv, li dawn ma humiex ser jerġgħu lura fis-suq. Il-volum ta' dawn il-kwoti għad-dispożizzjoni tal-operaturi tas-suq fil-perijodu attwali ta' skambju huwa, għalhekk, inqas minn dak previst. L-operaturi tas-suq kellhom l-aspettattiva legittima li l-kwoti temporanjament mehuda mis-suq kienu ser jerġgħu jitqiegħdu fis-suq fis-snin 2019 u 2020, u bbażaw il-pjan ta' negozju tagħhom fuq dan. Il-prinċipji dwar il-funzjonament tal-iskema – bħar-regoli li jstabbilixxu n-numru ta' kwoti ta' emissjonijiet disponibbli – ma għandhomx jinbidlu matul il-perijodu ta' skambju, li jstabbilixxi l-prospettiva temporali għall-ippjanar ta' diversi attivitajiet min-naha tal-impriżi li jippartecipaw fl-iskema. Dawn il-prinċipji jirrapprezentaw ir-reqwiżiti fundamentali li jiddeterminaw l-attivitajiet ta' investment imwettqa mill-impriżi.

Ir-raba' motiv huwa bbażat fuq ksur tal-prinċipju ta' proporzjonalità, permezz ta' tehid ta' miżuri li permezz tagħhom jintlahaq għanijiet ta' tnaqqis ta' emissjonijiet oghla minn dawk li jirriżultaw mill-obbligi internazzjonali tal-Unjoni Ewropea kif ukoll minn dak li huwa meħtieġ sabiex jintlahaq l-għan tad-Direttiva 2003/87/KE.

Permezz tal-adozzjoni tad-deċiżjoni kkontestata, l-Unjoni tixtieq tilhaq għanijiet oghla minn dawk attwalment applikati fuq livell internazzjonali fil-kuntest tal-estensjoni tal-Protokoll ta' Kyoto deċiża f'Doha f'Diċembru 2012.

Il-hames motiv huwa bbażat fuq ksur tal-obbligu li jiġu eżaminati l-effetti tad-deċiżjoni kkontestata fuq Stati Membri individwali u fuq ksur tal-obbligu li jiġi evalwat suffiċjentement kif l-adozzjoni ta' din id-deċiżjoni ser taffettwa s-suq tal-iskambju ta' kwoti ta' emissjonijiet.

(<sup>1</sup>) ĠU L 264, p. 1.